

കണ്ണൂർ സർവ്വകലാശാല കലോത്സവ നിയമാവലി

സർവ്വകലാശാല കലോത്സവങ്ങൾ

ഉദ്ദേശ്യലക്ഷ്യങ്ങൾ:

- 1.1. വിദ്യാർത്ഥിനീ വിദ്യാർത്ഥികളുടെ കലാ സാംസ്കാരിക അഭിരുചികളെ പ്രോത്സാഹിപ്പിക്കാനും പിന്തുണയ്ക്കാനുമായി കോളേജ് തലത്തിലും സർവകലാശാലാ തലത്തിലും കലോത്സവങ്ങൾ സംഘടിപ്പിക്കുക.
- 1.2. യുവാക്കൾക്ക് ഒരു പൊതുവേദിയിൽ, സൗഹൃദപൂർണ്ണമായ അന്തരീക്ഷത്തിൽ ഒത്തുചേരാനും കല, സാഹിത്യം, സംഗീതം, നൃത്തം, നാടകം തുടങ്ങിയ രംഗങ്ങളിൽ അവരുടെ വൈശിഷ്ട്യം പ്രകടിപ്പിക്കാനുമുള്ള സന്ദർഭം ഒരുക്കിക്കൊടുക്കുകയും ചെയ്യുക.
- 1.3. പ്രധാനമായും കലയുടെയും സംസ്കാരത്തിന്റെയും രംഗങ്ങളിൽ ആരോഗ്യകരമായ പാരമ്പര്യം ഉണ്ടാവുന്ന രീതിയിൽ സൗഹൃദവും സഹവർത്തിത്ത മനോഭാവവും യുവാക്കളിൽ വികസിപ്പിക്കുന്നതിനാവശ്യമായ സന്ദർഭവും സാഹചര്യവും സൃഷ്ടിക്കുക.
- 1.4. യുവാക്കളുടെ കഴിവും ഊർജ്ജവും നിർമ്മാണാത്മകമായ പ്രയത്നങ്ങളിലേക്ക് തിരിച്ചുവിടുക.
- 1.5. നമ്മുടെ സമ്പന്നമായ സാംസ്കാരിക പാരമ്പര്യത്തെ അറിയുകയും വിലമതിക്കുകയും അതിൽ അഭിമാനബോധം ഉണ്ടാവുകയും ചെയ്യുന്ന വിധത്തിൽ തിരിച്ചറിവുകൾ ഉണ്ടാക്കുകയും അതു വഴി ദേശീയ ഐക്യവും ഉദ്ഗ്രഥനവും സാധിക്കുകയും ചെയ്യുക.
- 1.6. വൈവിധ്യമാണ് എല്ലാ സംസ്കാരങ്ങളുടെയും അടിസ്ഥാനം എന്ന തിരിച്ചറിവ് ഉണ്ടാക്കുകയും ഇതര സംസ്കാരങ്ങളോട് ബഹുമാനമുണ്ടാക്കും വിധത്തിൽ ആരോഗ്യകരമായി മത്സരങ്ങളിൽ പങ്കെടുക്കാൻ യുവജനങ്ങൾക്ക് അവസരമൊരുക്കുകയും ചെയ്യുക.

നിയമാവലി

- 2.1 ഈ നിയമാവലിയെ 'കണ്ണൂർ സർവ്വകലാശാല യൂണിയൻ കലോത്സവ നിയമാവലി' എന്നു പറയുന്നു.
- 2.2 സാമ്പത്തികമായ മറ്റു വിവക്ഷകൾ ഇല്ലെങ്കിൽ ഈ നിയമാവലിയിലെ -
 - (എ) നിയമം (Act) എന്നാൽ കണ്ണൂർ സർവ്വകലാശാല നിയമം - 1996 എന്നും ,
 - (ബി) 'കോളേജ്' എന്നാൽ കണ്ണൂർ സർവ്വകലാശാല ഭരണത്തിൻ കീഴിലുള്ള വിദ്യാഭ്യാസ സ്ഥാപനങ്ങൾ എന്നും
 - (സി) 'വിധികർത്താക്കൾ' എന്നാൽ ഒരു മത്സരത്തിന്റെ ഫലം തീരുമാനിക്കാനായി നിയമിച്ചിട്ടുള്ളവർ എന്നും അർത്ഥം.

- 2.3 **ലക്ഷ്യം:** കോളെജ് തലത്തിലും സർവ്വകലാശാല തലത്തിലും കലോത്സവങ്ങളെ നിയന്ത്രിക്കുന്നതിനായുള്ള നിയമങ്ങളെ ഏകോപിപ്പിക്കുക.
- 2.4 **സാംഗത്യം:** കോളെജ് തലത്തിലും സർവ്വകലാശാല തലത്തിലും നടത്തുന്ന കലോത്സവങ്ങളിൽ ഉപയോഗക്ഷമമാണ്.
- 2.5 ഇതിനോടൊപ്പമുള്ള “അനുബന്ധ”ത്തിൽ പെടുത്തിയിട്ടുള്ള ഇനങ്ങളിലായിരിക്കും കോളെജ് തലത്തിലും സർവ്വകലാശാല തലത്തിലും മത്സരങ്ങൾ നടക്കുക.

കോളെജ്തല മത്സരങ്ങൾ

- 3.1. കോളെജ് തല മത്സരങ്ങളുടെ നടത്തിപ്പിനായി താഴെ പറയുന്നവർ അടങ്ങിയ ഒരു സമിതി രൂപവൽക്കരിക്കണം : 1. പ്രിൻസിപ്പാൾ, 2. അധ്യാപക ഉപദേശകൻ. 3. ഫൈൻ ആർട്സ് അഡ്വൈസർ. 4. ഫൈൻ ആർട്സ് സെക്രട്ടറി, 5. കോളെജ് യൂണിയൻ ചെയർമാൻ, 6. കോളെജ് യൂണിയൻ സെക്രട്ടറി. (പ്രിൻസിപ്പാളും അദ്ദേഹത്തിന്റെ അഭാവത്തിൽ അദ്ദേഹം നാമനിർദ്ദേശം ചെയ്യുന്ന വ്യക്തിയും മറ്റു മൂന്നുപേരും അടങ്ങുന്നതാണ് കോറം.)
- 3.2. ഈ സമിതി തയ്യാറാക്കുന്ന വിധികർത്താക്കളുടെ വിപുലമായ പട്ടികയിൽ നിന്ന് വിധികർത്താക്കളെ പ്രിൻസിപ്പാൾ നിയമിക്കണം. അങ്ങനെ നിയമിക്കപ്പെടുന്നവർ ബന്ധപ്പെട്ട രംഗത്ത് തെളിയിക്കപ്പെട്ട കഴിവുള്ളവരായിരിക്കണം. മത്സരത്തിൽ പങ്കെടുക്കുന്നവരുടെ ബന്ധുക്കളുടേയോ മത്സര ഇനത്തിന്റെ ഗുരുക്കന്മാരെയോ അവരോട് മറ്റു തരത്തിൽ താല്പര്യമുള്ളവരെയോ വിധികർത്താക്കളായി നിയമിക്കുവാൻ പാടില്ല.
- 3.3. സ്റ്റേജ്-സ്റ്റേജിതരം എന്നിങ്ങനെ രണ്ട് വിഭാഗങ്ങളിലായി നൃത്തം, ഗാനം, ദൃശ്യ-നാടകം, ചിത്രം, സാഹിത്യം എന്നിങ്ങനെ അഞ്ച് ഉപവിഭാഗങ്ങളിലായാണ് മത്സരം നടക്കുക.
- 3.4. കോളെജ്തല മത്സരങ്ങൾ സർവ്വകലാശാല തല മത്സരങ്ങൾക്ക് വേണ്ടത്ര മുന്പേ നടത്തിയിരിക്കണം. സർവ്വകലാശാല മത്സരങ്ങളിൽ പങ്കെടുക്കുവാൻ അർഹത നേടിയവരുടെ മുഴുവൻ പേരുവിവരം സർവ്വകലാശാലതല മത്സരങ്ങൾ നടക്കുന്നതിനു 15 ദിവസം മുൻപെങ്കിലും സമർപ്പിക്കുന്ന വിധത്തിൽ കോളെജ്തല മത്സരങ്ങൾ നടത്തണം.
- 3.5. കോളെജ്തല മത്സരത്തിൽ ഒന്നാം സ്ഥാനം കിട്ടിയവർക്കു മാത്രമേ സർവ്വകലാശാല തലത്തിൽ മത്സരത്തിൽ പങ്കെടുക്കുവാൻ പാടുള്ളൂ.
- 3.6. പ്രിൻസിപ്പാളിന്റെയും ഫൈൻ ആർട്സ് അഡ്വൈസറുടെയും കൈയ്യൊപ്പോടുകൂടി, വിവിധ ഇനങ്ങളിൽ മത്സരിക്കുന്നവരുടെ പേരുവിവരങ്ങൾ അടങ്ങിയ പട്ടിക, ഓരോ ഇനത്തിനും പ്രത്യേകം അപേക്ഷാഫോറത്തോടെ, സർവ്വകലാശാല കലോത്സവത്തിന്റെ സംഘാടക സമിതി കൺവീനർക്ക് നിശ്ചയിച്ച തീയതിക്ക് മുമ്പായി എത്തിച്ചിരിക്കണം.
- 3.7. ഇങ്ങനെയുള്ള അപേക്ഷഫോറങ്ങളിൽ പങ്കെടുക്കുന്ന ആളുടെ പേര് (ഇംഗ്ലീഷ് വലിയ അക്ഷരങ്ങളിൽ) ക്ലാസ്, പങ്കെടുക്കുന്ന ഇനം, കൈയ്യൊപ്പ് എന്നിവ ഉണ്ടായിരിക്കണം. സംഘ ഇനങ്ങളിൽ പങ്കെടുക്കുന്ന എല്ലാവരുടെയും കൃത്യമായ പേരുവിവരം രേഖപ്പെടുത്തിയിരിക്കണം.

3.8. 3.1 ഖണ്ഡികയിൽ പറഞ്ഞിട്ടുള്ള സമിതി കോളെജ് തല മത്സരത്തിൽ പങ്കെടുക്കുന്നവരുടെ പരാതികളിന്മേൽ നടപടിയെടുക്കേണ്ട പരമാധികാര സമിതിയാണ്. ആ സമിതിയുടെ തീരുമാനം അന്തിമമാണ്.

സർവ്വകലാശാലതല മത്സരങ്ങൾ

3.9. സർവ്വകലാശാലതല മത്സരങ്ങൾ സ്റ്റേജിതര, സ്റ്റേജ് എന്നീ വിഭാഗങ്ങളിൽ താഴെ പറയുന്ന അഞ്ച് ഉപവിഭാഗങ്ങളിലായാണ് നടക്കുക.

1. സാഹിത്യോത്സവം	സ്റ്റേജിതരം
2. ചിത്രോത്സവം	
3. സംഗീതോത്സവം	സ്റ്റേജ്
4. നൃത്തോത്സവം	
5. ദൃശ്യ - നാടകോത്സവം	

3.10. സർവ്വകലാശാല കലോത്സവത്തിന്റെ മേൽനോട്ടത്തിനും നിയന്ത്രണത്തിനുമായി ഒരു 'നിയന്ത്രണ അപ്പീൽ സമിതി' (Steering and Appellate Committee) ഉണ്ടായിരിക്കും. ആ സമിതിയിൽ താഴെ പറയുന്നവർ അംഗങ്ങളായിരിക്കും.

1. പ്രൊ വൈസ് ചാൻസിലർ (ചെയർമാൻ)
2. ഡയറക്ടർ ഓഫ് സ്റ്റുഡന്റ് സർവ്വീസസ്
3. വൈസ് ചാൻസിലർ നാമനിർദ്ദേശം ചെയ്യുന്ന ഒരു സിണ്ടിക്കേറ്റ് അംഗം
4. കണ്ണൂർ സർവ്വകലാശാല യൂണിയൻ ചെയർമാൻ
5. കണ്ണൂർ സർവ്വകലാശാല യൂണിയൻ സെക്രട്ടറി (കൺവീനർ)
6. പ്രോഗ്രാം കമ്മിറ്റി ചെയർമാൻ

ചെയർമാനും കൺവീനറും മറ്റു മൂന്നംഗങ്ങളും അല്ലെങ്കിൽ ചെയർമാനോ കൺവീനറോ, മറ്റു മൂന്നംഗങ്ങളും ചേർന്നതാവും കോറം.

3.11. ഈ സമിതി (SAC) ക്ക് കലോത്സവവുമായി ബന്ധപ്പെട്ട പരാതികൾ സ്വീകരിക്കാനുള്ള അധികാരം ഉണ്ട്. ആവശ്യമെന്നുകണ്ടാൽ കലോത്സവ നടത്തിപ്പുമായി ബന്ധപ്പെട്ട ഏതു രേഖയും ആവശ്യപ്പെടാനും ഈ സമിതിക്ക് അധികാരമുണ്ടാവും.

3.12. മത്സര ഫലനിർണ്ണയവുമായി ബന്ധപ്പെട്ട പരാതികൾ മത്സര ഫലം പ്രഖ്യാപിച്ച് ഒരു മണിക്കൂറിനകം 500 രൂപ പ്രതിഷേധ ഫീസ് സഹിതം ജനറൽ കൺവീനർക്ക് രേഖാമൂലം നൽകണം. വിദ്യാർത്ഥികൾ നേരിട്ട് പരാതി നൽകാൻ പാടില്ല. അതാതു കോളെജുകളുടെ പ്രിൻസിപ്പാൾ/ഹെഡ് ആർട്സ് അഡ്വൈസർ എന്നിവരിലൊരാളായിരിക്കണം പരാതി നൽകേണ്ടത്. പരാതികളിൽ അന്തിമ തീരുമാനം SAC നായിരിക്കും.

- 3.13. പ്രതിഷേധ ഫീസ് യാതൊരു കാരണവശാലും തിരിച്ചു നൽകുന്നതല്ല. ഇങ്ങനെ കിട്ടുന്ന തുക കലോത്സവ സംഘാടക സമിതിയുടെ അക്കൗണ്ടിലേക്ക് വരവു വെക്കുന്നതാണ്.
- 3.14. വിധികർത്താക്കളുടേയും SAC ന്റേയും തീർപ്പുകൾക്കെതിരായി പത്രസമ്മേളനം വിളിച്ചു ചേർക്കുകയോ പത്രക്കുറിപ്പിറക്കുകയോ പാടില്ല.
- 3.15. പെരുമാറ്റ ദുഷ്യം, നിയമ ലംഘനം എന്നീ കാരണങ്ങളാൽ പങ്കെടുക്കുന്ന എതൊരാളെയും അതുപോലെ കോളെജിനേയും അയോഗ്യരാക്കാൻ SAC ന് അധികാരമുണ്ടായിരിക്കും.
- 3.16. സർവ്വകലാശാല യൂണിയൻ കലോത്സവം നടത്താൻ അതാതിടങ്ങളിൽ വിപുലമായ സംഘാടക സമിതിയും ആവശ്യമായ ഉപസമിതികളും രൂപീകരിക്കണം. കലോത്സവ നടത്തിപ്പിന്റെ പൂർണ്ണ ഉത്തരവാദിത്തം ഈ സംഘാടക സമിതിക്ക് ആയിരിക്കും.
- 3.17 സർവ്വകലാശാല യൂണിയൻ ജനറൽ സെക്രട്ടറിയായിരിക്കും കലോത്സവ സംഘാടക സമിതിയുടെ ജനറൽ കൺവീനർ.
- 3.18. ഓരോ ഇനത്തിലുള്ള മത്സരത്തിനും വേറെ വേറെ വിധികർത്താക്കളുടെ പട്ടിക സംഘാടക സമിതിയുടെ പ്രോഗ്രാം/ജൂറി ഉപസമിതികൾ ചേർന്ന് തയ്യാറാക്കണം. അതാതു രംഗങ്ങളിൽ തെളിയിക്കപ്പെട്ട പ്രാഗത്ഭ്യമുള്ളവരെ മാത്രമേ വിധികർത്താക്കളായി നിയമിക്കാവൂ. മത്സരത്തിൽ പങ്കെടുക്കുന്നവരോട് ഏതെങ്കിലും തരത്തിലുള്ള താല്പര്യമോ ബന്ധുത്വമോ ഉള്ള വ്യക്തികളെ വിധികർത്താക്കളാക്കരുത്.
- 3.19. വിധികർത്താക്കളുടെ പട്ടിക തയ്യാറാക്കുന്നതിനായി പ്രോഗ്രാം കമ്മിറ്റിക്ക് അകത്ത് ഒരു കോൺഫിഡൻഷ്യൽ ജൂറി കമ്മിറ്റി ഉണ്ടാവണം.
- 3.20. മത്സരത്തിന് ഓരോ ഇനത്തിനും മൂന്നു മുതൽ അഞ്ചുവരെ വിധികർത്താക്കൾ ഉണ്ടാവണം. അഞ്ചു പേരുണ്ടെങ്കിൽ ഏറ്റവും കുറവും ഏറ്റവും കൂടുതലും മാർക്ക് നൽകിയവരെ ഒഴിവാക്കിക്കൊണ്ട് മറ്റു മൂന്നുപേരുടെ മാർക്കിന്റെ ശരാശരി അടിസ്ഥാനപ്പെടുത്തിയാവണം വിധിനിർണ്ണയം.
- 3.21. മൂന്നു വിധികർത്താക്കൾ മാത്രമുള്ള സാഹചര്യത്തിൽ വിധിനിർണ്ണയം ഇപ്രകാരമായിരിക്കും : സാധാരണ ഗതിയിൽ മൂന്നു വിധികർത്താക്കളും നൽകിയ മാർക്കുകൾ തമ്മിൽ 20%ൽ അധികം വ്യത്യാസമുണ്ടെങ്കിൽ, ഏറ്റവും ഉയർന്നതോ കുറഞ്ഞതോ (അതാതിന്റെ സ്വഭാവം അനുസരിച്ച്) ആയ മാർക്ക് കണക്കിലെടുക്കേണ്ടതില്ല. മറിച്ച് 20% ൽ അധികം വ്യത്യാസം വരാത്ത മാർക്കുകളുടെ ശരാശരി എടുത്താൽ മതിയാകും.

എന്നാൽ എല്ലാ മൂന്നു മാർക്കുകളും തമ്മിൽ 20% ൽ അധികം വ്യത്യാസം കാണുകയണെങ്കിൽ (20% ൽ അധികമാണെങ്കിലും) ഏറ്റവും കുറവു വ്യത്യാസമുള്ള രണ്ടുമാർക്കുകൾ എടുത്ത് ശരാശരി കണ്ടെത്താവുന്നതാണ്.
- 3.22. സർവ്വകലാശാല മത്സരങ്ങൾക്കുള്ള രജിസ്ട്രേഷൻ സമയത്ത് എല്ലാ പ്രൊഫോർമകളും കൃത്യമായി പൂരിപ്പിച്ച് രജിസ്ട്രേഷൻ നടത്തേണ്ടതാണ്. അർഹത

സർട്ടിഫിക്കറ്റിൽ (Eligibility certificate) പറഞ്ഞ ഇടത്തിൽ സാക്ഷ്യപ്പെടുത്തിയ ഫോട്ടോ പതിപ്പിച്ചിരിക്കണം. പ്രിൻസിപ്പാളിന്റെ കൈയ്യൊപ്പും ഉണ്ടായിരിക്കണം.

3.23. ഇതിനുപുറമെ മത്സര ദിവസങ്ങളിലെല്ലാം കോളേജ് തിരിച്ചറിയൽ കാർഡ് (Identity card) പങ്കെടുക്കുന്നവരെല്ലാം നിർബന്ധമായും കൈവശം വെച്ചിരിക്കണം. അധികൃതർ അവശ്യപ്പെടുമ്പോൾ തിരിച്ചറിയൽ കാർഡ് കാണിക്കണം.

3.24. ഖണ്ഡിക 3.9-ൽ ചേർത്തിരിക്കുന്ന ഓരോ ഇനത്തിനും പ്രത്യേകം വ്യക്തിഗത ചാമ്പ്യൻഷിപ്പുകൾ നൽകേണ്ടതാണ്. അതനുസരിച്ച് 1) സാഹിത്യപ്രതിഭ, 2) ചിത്രപ്രതിഭ, 3) സംഗീതപ്രതിഭ, 4) നൃത്തപ്രതിഭ, 5) ദൃശ്യ-നാടക പ്രതിഭ എന്നിങ്ങനെ അഞ്ച് പ്രതിഭ പട്ടങ്ങൾ ഉണ്ടായിരിക്കും.

3.25. വ്യക്തിഗത പ്രതിഭ പട്ടം നിർണ്ണയിക്കുന്നത് താഴെ പറയുന്ന വിധത്തിലായിരിക്കണം.
1. ഒരു മത്സരാർത്ഥിക്ക് വ്യക്തിഗത ഇനങ്ങളിൽ ലഭിച്ച മൊത്തം പോയന്റുകളുടേ അടിസ്ഥാനത്തിൽ വേണം പ്രതിഭാ പട്ടം നിർണ്ണയിക്കേണ്ടാത്.
2. ഒന്നിലധികം പേർക്ക് ഒരേ പോയന്റ് ലഭിച്ചിട്ടുണ്ടെങ്കിൽ അവർ നേടിയ ഉയർന്ന സ്ഥാനങ്ങൾ അടിസ്ഥാനമാക്കി പ്രതിഭ പട്ടം നിർണ്ണയിക്കാം.
3. ഈ രണ്ടു രീതിയിലും ഒരേപോലെ വരുന്ന ഒന്നിലധികം പേരുണ്ടെങ്കിൽ പ്രതിഭ പട്ടം എല്ലാവർക്കുമായി കൊടുക്കണം.

3.26. സംഘ ഇനങ്ങളിൽ കിട്ടിയ സ്ഥാനങ്ങൾ വ്യക്തിഗത പ്രതിഭ പട്ടം നിർണ്ണയിക്കുന്നതിന് പരിഗണിക്കാൻ പാടില്ല.

3.27. പല വിഭാഗങ്ങളിലായി മത്സരിച്ച് ബഹുമുഖ പ്രതിഭ തെളിയിച്ചവരിൽ ഏറ്റവും കൂടുതൽ പോയിന്റ് ലഭിച്ചവർക്ക് ആൺ/പെൺ വിഭാഗങ്ങളിലായി യഥാക്രമം സർവ്വകലാശാല പ്രതിഭ (ആൺ) സർവ്വകലാശാല പ്രതിഭ (പെൺ) പട്ടങ്ങൾ കൊടുക്കണം.

3.28. ഒരു മത്സരാർത്ഥി 4ൽ കൂടുതൽ സ്റ്റേജിതര ഇനങ്ങളിലും 4-ൽ കൂടുതൽ സ്റ്റേജ് ഇനങ്ങളിലും പങ്കെടുക്കാൻ പാടില്ല. എന്നാൽ സംഘ ഇനങ്ങളിൽ ഈ നിബന്ധന ബാധകമല്ല.

3.29. മത്സരത്തിൽ ഒന്ന്, രണ്ട്, മൂന്ന് സ്ഥാനങ്ങൾക്കു പുറമെ എ, ബി,സി ഗ്രേഡുകളും നൽകുന്നുണ്ട്. ഗ്രേഡുകൾ താഴെ കാണുന്ന വിധത്തിലായിരിക്കണം നൽകേണ്ടത്.

- എ ഗ്രേഡ് - 70 ശതമാനവും അതിനു മുകളിലും
- ബി ഗ്രേഡ് - 69 ശതമാനവും അതിനുതാഴെ 60 ശതമാനം വരെ.
- സി. ഗ്രേഡ് - 59 ശതമാനവും അതിനു താഴെ 50 ശതമാനം വരെ
- നോ ഗ്രേഡ് - 50 ശതമാനത്തിനു താഴെ.

3.30 മത്സരങ്ങളിൽ “എ” ഗ്രേഡോടുകൂടി ഒന്ന്, രണ്ട്, മൂന്ന് സ്ഥാനങ്ങൾ നേടുന്നവർക്ക് മാത്രമേ ഗ്രേസ് മാർക്കിന് അർഹതയുള്ളൂ.

3.31. നാടകമത്സരത്തിൽ ഏറ്റവും നല്ല നടൻ/നടി എന്നിവർക്കും “എ’ഗ്രേഡ് കിട്ടുകയാണെങ്കിൽ വ്യക്തിഗത രീതിയിൽ ഗ്രേസ് മാർക്കിനു അർഹതയുണ്ട്.

3.32. ഓരോ ഉപവിഭാഗത്തിനും പ്രത്യേകം ചാമ്പ്യൻഷിപ്പുകൾ നൽകണം. അതിനു പുറമെ ഓവറോൾ മൊത്തം ചാമ്പ്യൻഷിപ്പിന്റെ അടിസ്ഥാനത്തിൽ ചാമ്പ്യൻഷിപ്പും നൽകണം.

3.33. സ്റ്റേജിനങ്ങളിലും സ്റ്റേജിതര ഇനങ്ങളിലും വേറെ വേറെ ഓവറോൾ ചാമ്പ്യൻഷിപ്പും നൽകണം. ഇതിനായി നൽകുന്ന ട്രോഫികൾക്ക് “ഡോ. പി.കെ. രാജൻ മെമ്മോറിയൽ റോളിംഗ് ട്രോഫി’ എന്ന് നാമകരണം ചെയ്തിരിക്കുന്നു. ഓരോ ഉപവിഭാഗത്തിനും ഓവറോൾ ചാമ്പ്യൻഷിപ്പിനും ഏർപ്പെടുത്തിയ റോളിംഗ് ട്രോഫികൾക്ക് താഴെപറയുന്ന വിധത്തിൽ പേരു നൽകിയിരിക്കുന്നു.

1. സാഹിത്യോത്സവം - ചന്തുമേനോൻ സ്മാരക ട്രോഫി
2. ചിത്രോത്സവം - പഴശ്ശി കേരളവർമ്മ സ്മാരക ട്രോഫി
3. ഗാനോത്സവം - ഉബൈദ് സ്മാരക ട്രോഫി
4. നൃത്തോത്സവം - ചന്ദ്രഗിരി അമ്പു സ്മാരക ട്രോഫി
5. ദൃശ്യ-നാടകോത്സവം - വിദ്വാൻ പി. കേളുനായർ സ്മാരക ട്രോഫി

3.34. വിജയികൾക്ക് പോയിന്റ് നൽകുന്നത് താഴെപ്പറയുന്നവിധത്തിലായിരിക്കും. സംഘ ഇനങ്ങൾക്ക് പ്രത്യേകം പോയിന്റ് ഇല്ല.

1-ാം സ്ഥാനം	2-ാം സ്ഥാനം	3-ാം സ്ഥാനം
5	3	1
എ ഗ്രേഡ്	ബി ഗ്രേഡ്	സി ഗ്രേഡ്
3	2	1

2. പോയിന്റുകൾ കണക്കാക്കുന്ന വിധം താഴെ കൊടുക്കുന്നു.

I & A	I & B	I & C
8	7	6
II & A	II & B	II & C
6	5	4
III & A	III & B	III & C
4	3	2

3.35. ഒരു കോളേജ്/സർവ്വകലാശാല ക്യാമ്പസിൽ നിന്ന് ഖണ്ഡിക 9-ൽ പറഞ്ഞിരിക്കുന്ന അഞ്ച് ഉപവിഭാഗങ്ങളിൽ പങ്കെടുക്കാവുന്ന ഇനങ്ങളുടെ എണ്ണം താഴെ പറയും വിധം നിശ്ചയിച്ചിരിക്കുന്നു.

ഉപവിഭാഗം	മൊത്തം ഇനങ്ങൾ	ഒരു സ്ഥാപനം/ക്യാമ്പസിൽ പങ്കെടുക്കാവുന്ന എണ്ണം.
സാഹിത്യോത്സവം	49	25
ചിത്രോത്സവം	14	8
സംഗീതോത്സവം	27	15
നൃത്തോത്സവം	17	10
ദൃശ്യോത്സവം	12	7
ആകെ	109	65

3.36. ആകെ നാലു ഭാഷകളിൽ നടക്കുമെന്നു മത്സരങ്ങൾ ഉണ്ടെങ്കിലും ഒരു കോളേജ്/ ക്യാമ്പസിന് ഏതെങ്കിലും രണ്ട് ഭാഷയിൽ ഓരോ നടക്കും അവതരിപ്പിക്കാനേ പാടുള്ളൂ.

സംഘടനസമിതികളുള്ള പൊതു മാർഗ്ഗ നിർദ്ദേശങ്ങൾ

1. മത്സരത്തിന്റെ ഫലം നിർണ്ണയിക്കുന്ന സ്കോറിംഗ് ഷീറ്റുകളിൽ തിരുത്തലുകളും മറ്റും ഉണ്ടെങ്കിൽ അതാതു വിധികർത്താക്കളുടെ മുഴുവൻ കൈയൊപ്പും അതിനടിയിൽ ചേർത്തുവാങ്ങിയിരിക്കേണ്ടതാണ്.
2. മത്സരങ്ങൾക്കുശേഷം വിധികർത്താക്കൾ സ്കോറിംഗ് ഷീറ്റുകൾ സ്റ്റേജ് മാനേജർമാർക്ക് കൈമാറണം. സ്റ്റേജ് മാനേജർമാർ അങ്ങനെ ലഭിച്ച സ്കോറിംഗ് ഷീറ്റുകൾ പരിശോധിച്ച് നൽകിയ മാർക്കുകളുടെ കൃത്യമായ പട്ടിക തയ്യാറാക്കണം. ഫലപ്രഖ്യാപനം ഏതെങ്കിലുമൊരു വിധി കർത്താവ് നടത്തുന്നതാണ് നല്ലത്.
3. ഓരോ മത്സരജനവുമായി ബന്ധപ്പെട്ട സ്കോറിംഗ് ഷീറ്റുകൾ, ടാബുലേഷൻ ഷീറ്റുകൾ അടക്കം എല്ലാം ഫലപ്രഖ്യാപനത്തിനുശേഷം കവറുകളിൽ മുദ്രവെച്ച് സൂക്ഷിക്കണം. ഡയറക്ടർ ഓഫ് സ്റ്റുഡന്റ് സർവീസിന്റെ കൈവശാധികാരത്തിൽ ഇവ ഉണ്ടായിരിക്കുകയും നിയന്ത്രണം അപ്പീൽ സമിതിയുടെ മുന്നിൽ വെച്ചു മാത്രം ആവശ്യമെങ്കിൽ തുറക്കുകയും വേണം.
4. വ്യക്തി/സംഘ ഇനങ്ങളിൽ മത്സരിക്കുന്ന ഓരൊരുത്തരുടേയും പേരു വിവരം കോളേജ്, ക്ലാസ്സ് എന്നിവരേഖപ്പെടുത്തിയ അപേക്ഷാ ഫോറങ്ങൾ സംഘടന സമിതി കൃത്യമായി സൂക്ഷിക്കണം.
5. പ്രതിഭകൾ, നല്ലനടൻ, നല്ല നടി എന്നിവരുടെ പേരു വിവരങ്ങളും അവർക്കു കിട്ടിയ പോയിന്റ്, ഗ്രേഡ് എന്നിവയും കൃത്യമായി രേഖപ്പെടുത്തിയിരിക്കണം.
6. എല്ലാ സർട്ടിഫിക്കറ്റുകളും കലോത്സവം കഴിയുന്നതിനു മുമ്പ് തന്നെ തയ്യാറാക്കിയിരിക്കണം
7. സർട്ടിഫിക്കറ്റ് വിതരണവുമായി ബന്ധപ്പെട്ട എല്ലാകാര്യങ്ങൾക്കും സർ വകലാശാലയുടെ മാങ്ങാട്ടുപറമ്പിലുള്ള സർ വകലാശാല യൂണിയൻ ഓഫീസുമായാണു ബന്ധപ്പെടേണ്ടത് (ഫോൺ നമ്പർ : 0497 2784555)
8. പരാതികൾ സ്വീകരിക്കാനും അതിന്മേൽ നടപടിയെടുക്കാനുമുള്ള സമിതികൾ സുസംഘടിതമായി പ്രവർത്തിക്കണം.
9. സംഘടന സമിതി പിരിച്ചു വിട്ടതിനുശേഷം യാതൊരു രേഖകളും അവിടെ സൂക്ഷിക്കാൻ പാടില്ല.

മത്സര ഇനങ്ങളും നിയമ നിബന്ധനകളും

A. സാഹിത്യോത്സവം

1 2 3	<p>ചെറുകഥാരചന കവിതാരചന പ്രബന്ധരചന</p>	<p>മലയാളം, ഇംഗ്ലീഷ്, ഹിന്ദി, ഉർദു, അറബിക്, സംസ്കൃതം, കന്നഡ എന്നീ ഏഴു ഭാഷകളിൽ മത്സരം നടക്കും. ഒരു ഭാഷയിൽ ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. മത്സരസമയം വിഷയം നൽകുന്നതു മുതൽ രണ്ടുമണിക്കൂർ ആണ്</p>
4	<p>സിനിമ നിരൂപണം</p>	<p>ഒരു കോളേജിൽ നിന്ന് ഒരു ഭാഷയിൽ ഒരാൾ മാത്രമേ പങ്കെടുക്കാൻ പാടുള്ളൂ. മലയാളം, ഇംഗ്ലീഷ്, ഹിന്ദി എന്നീ ഭാഷകളിലായിരിക്കും മത്സരം.സംഘാടകസമിതി കാണിച്ചു തരുന്ന ഒരു സിനിമയെയാണ് നിരൂപണം ചെയ്യേണ്ടത്. രചന സമയം 90 മിനുട്ട്.</p>
5.	<p>തിരക്കഥ രചന എ. ഡോക്യുമെന്ററി ബി. കഥാചിത്രം</p>	<p>മലയാളം, ഇംഗ്ലീഷ്, ഹിന്ദി എന്നീ ഭാഷകളിലായിരിക്കും രണ്ട്തരം തിരക്കഥ രചനാ മത്സരങ്ങളും നടക്കുക. ഒരു ഭാഷയിൽ ഒരു തരത്തിൽ ഒരു കോളേജിൽ നിന്ന് ഒരാൾക്ക് മാത്രമേ പങ്കെടുക്കാൻ പാടുള്ളൂ. മത്സര സമയം വിഷയം നൽകുന്നതു മുതൽ 2 മണിക്കൂർ ആയിരിക്കും.</p>
6.	<p>പ്രസംഗം</p>	<p>മലയാളം, ഇംഗ്ലീഷ്, അറബിക്, ഹിന്ദി, സംസ്കൃതം, ഉർദു, കന്നഡ എന്നീ ഭാഷകളിലാണ് മത്സരം നടക്കുക. ഒരു കോളേജിൽ നിന്നു ഒരു ഭാഷയിൽ ഒരാൾക്ക് മാത്രമേ പങ്കെടുക്കുവാൻ പാടുള്ളൂ. മത്സര സമയം 5 മിനുട്ടാണ്. വിഷയം 30 മിനുട്ട് മുമ്പ് നൽകും.</p>
7.	<p>കവിതാലാപനം</p>	<p>മലയാളം, ഇംഗ്ലീഷ്, അറബിക്, ഹിന്ദി, സംസ്കൃതം, ഉർദു, കന്നഡ എന്നീ ഭാഷകളിലാണ് മത്സരം. ഒരു കോളേജിൽ നിന്ന് ഒരു ഭാഷയിൽ ഒരാൾക്കു മാത്രമേ പങ്കെടുക്കാനാവൂ. വൃത്ത നിബന്ധനയില്ല.</p>
8.	<p>അക്ഷരശ്ലോകം</p>	<p>ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. സമയപരിധി വിധികർത്താക്കൾ നിശ്ചയിക്കും.</p>
9.	<p>കാവ്യകേളി</p>	<p>ഒരു കോളേജിൽ നിന്ന് ഒരാൾക്ക് മാത്രമേ പങ്കെടുക്കാൻ പാടുള്ളൂ. സമയപരിധി വിധികർത്താക്കൾ നിശ്ചയിക്കും. ഭാഷാവിഷയത്തിലുള്ള എട്ടുവരികളായിരിക്കും ഒരു യൂണിറ്റ്.</p>
10	<p>കിസ്</p>	<p>ഒരു കോളേജിൽ നിന്ന് 2 പേരുടെ ഒരു ടീമായി മാത്രമേ പങ്കെടുക്കാൻ പാടുള്ളൂ. മത്സരസമയം, മൂല്യ നിർണ്ണയം, രീതി എന്നിവയെല്ലാം മത്സരം തുടങ്ങുന്നതിനു മുമ്പ്</p>

		അറിയിക്കും.
11	ഡിബേറ്റ് മലയാളം ഇംഗ്ലീഷ്	ഒരു കോളേജിൽ നിന്ന് 2 പേരടങ്ങുന്ന ഒരു ടീമായാണ് ഓരോ ഭാഷയിലെ മത്സരത്തിൽ പങ്കെടുക്കേണ്ടത്. മത്സരത്തിനുള്ള വിഷയം മത്സര ദിവസം രാവിലെ തന്നെ നൽകുന്നതാണ്. ഒരു ടീമിലെ ഒരാൾ വിഷയത്തിന് അനുകൂലമായും മറ്റേയാൾ പ്രതികൂലമായും വാദിക്കണം.

B. ചിത്രോത്സവം

1	പെയിന്റിംഗ് ജലച്ചായം എണ്ണച്ചായം പോസ്റ്റർ രചന	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. വിഷയം നൽകിയതു മുതൽ 120 മിനുട്ടാണ് മത്സര സമയം. കടലാസ്, ക്യാൻവാസ് തുടങ്ങിയവ സംഘാടകർ നൽകും. ബ്രഷ്, നിറം, മുതലായവ മത്സരാർത്ഥികൾ തന്നെ കൊണ്ടു വരണം.
2	ചിത്രരചന പെൻസിൽ ഡ്രോയിംഗ് ചാർക്കോൾ ഡ്രോയിംഗ് കാർട്ടൂൺ രചന ക്യാരിക്കച്ചർ രചന	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. വിഷയം നൽകിയതു മുതൽ 120 മിനുട്ടാണ് മത്സര സമയം. കടലാസ് സംഘാടകർ നൽകും.
3	കൊളാഷ്	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. വിഷയം നൽകിയതു മുതൽ 120 മിനുട്ടാണ് മത്സര സമയം. മത്സരത്തിനുള്ള സാമഗ്രികൾ പങ്കെടുക്കുന്നവർ തന്നെ കൊണ്ടുവരണം.
4	കളിമൺ പ്രതിമ നിർമ്മാണം	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. വിഷയം നൽകിയതു മുതൽ 120 മിനുട്ടാണ് മത്സര സമയം. മത്സരത്തിനുള്ള കളിമണ്ണ് സംഘാടകർ നൽകും
5	എംബ്രോയിഡറി	ഒരു കോളേജിൽ നിന്ന് ഒരാൾ മാത്രമേ മത്സരത്തിൽ പങ്കെടുക്കാൻ പാടുള്ളൂ. തുണി സംഘാടകർ നൽകും. വിഷയം നൽകിയതിനു ശേഷം 120 മിനുട്ടാണ് സമയം.
6	പൂക്കളം	ഒരു കോളേജിൽ നിന്ന് മൂന്നുപേരടങ്ങിയ ഒരു ടീമായി വേണം പങ്കെടുക്കാൻ. മത്സരത്തിൽ പൂക്കൾ മാത്രമേ ഉപയോഗിക്കാവൂ. പൂക്കൾ മത്സരിക്കുന്നവർ തന്നെ കൊണ്ടുവരണം. സമയം 120 മിനുട്ട്.

7	രംഗോളി	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. വിഷയം നൽകിയ ശേഷം 120 മിനുട്ടാണ് മത്സര സമയം. മത്സരത്തിനായി നൽകിയ നിശ്ചിത സ്ഥലത്തു തന്നെ വേണം രംഗോളി നിർമ്മിക്കാൻ. പ്രകൃതി ദത്തമായ വസ്തുക്കളിൽ നിന്ന് കിട്ടുന്ന നിറപ്പൊടികൾ, കടകളിൽ നിന്ന് വാങ്ങാൻ കിട്ടുന്നവ എന്നിങ്ങനെ ഏതെങ്കിലും ഒരു മാധ്യമമേ ഉപയോഗിക്കാവൂ. പരമ്പരാഗത കോല രൂപങ്ങളോ സ്വന്തം ആഖ്യാനങ്ങളോ ആകാവുന്നതാണ്.
8	ഫോട്ടോഗ്രാഫി	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. ക്യാമറ മത്സരാർത്ഥി തന്നെ കൊണ്ടുവരണം. സമയവും വിഷയവും വിധികർത്താക്കൾ നിശ്ചയിക്കും. പ്രിന്റ് സംഘാടകരുടെ ചുമതലയാണ്.
9	കമ്പ്യൂട്ടർ ഡിസൈനിംഗ്	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. ആവശ്യമായ സിസ്റ്റമുകൾ സംഘാടകർ ഒരുക്കും. വിഷയം നൽകിയതിനു ശേഷം 90 മിനുട്ടാണ് സമയം. ഫോട്ടോഷോപ്പ്, ഫ്ലാഷ്, മാക്രോമീഡിയ, പെയിന്റ് എന്നീ സോഫ്റ്റ് വെയറുകൾ ഉപയോഗിച്ചുകൊണ്ടുമാത്രമേ ഡിസൈൻ ചെയ്യാവൂ. വിഷയം മത്സരത്തിനു തൊട്ടു മുൻപ് നൽകുന്നതാണ്

C സംഗീതോത്സവം

1	ലളിത സംഗീതം ആൺ പെൺ	ഒരു കോളേജിൽ നിന്ന് ഒരാൾകൂട്ടിക്കും ഒരു പെൺകൂട്ടിക്കും പങ്കെടുക്കാം. അകമ്പടി പാടില്ല. മത്സര സമയം 5 മിനുട്ടാണ്. സിനിമാഗാനങ്ങൾ ആലപിക്കാൻ പാടില്ല.
---	--------------------------	--

<p>2</p>	<p>കർണ്ണാടക സംഗീതം ആൺ പെൺ ഹിന്ദുസ്ഥാനി സംഗീതം</p>	<p>3</p> <p>ആൺ പെൺ</p> <p>ഒരു കോളേജിൽ നിന്ന് ഒരാൾകുട്ടിക്കും ഒരു പെൺ കുട്ടിക്കും പങ്കെടുക്കാം. മത്സര സമയം 12 മുതൽ 15 വരെ മിനുട്ടാണ്. ഒരാൾക്ക് 2 പേരെ അകമ്പടിയായി കൊണ്ടുവരാം. ഇലക്ട്രോണിക് സംഗീതോപകരണങ്ങൾ ഉപയോഗിക്കാൻ പാടില്ല.</p>
<p>4</p>	<p>സംഘഗാനം ഇന്ത്യൻ പാശ്ചാത്യം</p>	<p>ഒരു കോളേജിൽ നിന്നുള്ള 8 പേരുള്ള ഒരു ടീം ആയാണ് പങ്കെടുക്കേണ്ടത്. സമയ പരിധി 10 മിനുട്ടാണ്. അകമ്പടി വാദ്യങ്ങൾ പങ്കെടുക്കുന്നവർ തന്നെ വായിക്കണം. ഇന്ത്യൻ രീതിയിൽ സിനിമപാട്ടുകൾ പാടാൻ പാടില്ല. പാട്ടിന്റെ നിലവാരമല്ലാതെ, ചമയം, ആഭരണങ്ങൾ, വസ്ത്രശോഭ, ചലനങ്ങൾ എന്നിവയൊന്നും മൂല്യ നിർണ്ണയത്തിൽ പ്രസക്തമല്ല.</p>
<p>5</p>	<p>പാശ്ചാത്യ സംഗീതം വ്യക്തിഗതം</p>	<p>ഒരു കോളേജിൽ നിന്ന് ഒരാൾക്ക് മാത്രമേ പങ്കെടുക്കാനാവൂ. സമയ പരിധി അഞ്ചുമിനുട്ടാണ്. പാട്ടിന്റെ ഭാഷ ഇംഗ്ലീഷ് ആയിരിക്കണം. വാദ്യോപകരണം പങ്കെടുക്കുന്നവർ തന്നെ വായിക്കണം.</p>
<p>6</p>	<p>മാപ്പിളപ്പാട്ട് വ്യക്തിഗതം</p>	<p>: ഒരു കോളേജിൽ നിന്ന് ഒരാൾക്ക് മാത്രമേ പങ്കെടുക്കാനാകൂ. സമയപരിധി 5 മിനുട്ടാണ്. പരമ്പരാഗത ഗാനങ്ങൾ മാത്രമേ ആലപിക്കാനാകൂ എന്നില്ല. എന്നാൽ സിനിമപാട്ടുകൾ പാടില്ല.</p>
<p>7.</p>	<p>മാപ്പിളപ്പാട്ട് (സംഘം)</p>	<p>ഒരു കോളേജിൽ നിന്ന് 6 പേരുള്ള ഒരു സംഘത്തിനു മാത്രമേ പങ്കെടുക്കാനാവൂ. സിനിമപാട്ടുകൾ പാടില്ല. വാദ്യോപകരണങ്ങൾ പാടുന്നവർ തന്നെ കൈകാര്യം ചെയ്യണം.</p>
<p>8</p>	<p>ഗസൽ ആൺ പെൺ</p>	<p>ഒരു കോളേജിൽ നിന്ന് ഒരു ആൺകുട്ടിക്കും ഒരു പെൺകുട്ടിക്കും പങ്കെടുക്കാം. സമയപരിധി 5 മിനുട്ട് ആണ്. 2 പേരെ അകമ്പടിക്കാരായി ഉപയോഗിക്കാം. മലയാളം, ഹിന്ദി, ഉർദു, തുടങ്ങിയ ഭാഷകളിലെ ഗസലുകളാണ് പാടേണ്ടത്. സിനിമപാട്ടുകൾ പാടില്ല. ഇലക്ട്രോണിക് വാദ്യോപകരണങ്ങൾ അകമ്പടിയായി ഉപയോഗിക്കരുത്.</p>
<p>9</p>	<p>നാടൻ പാട്ട്</p>	<p>ഒരു കോളേജിൽ നിന്ന് 6 പേരുള്ള ഒരു സംഘമായിട്ടാണ് പങ്കെടുക്കേണ്ടത്. സമയപരിധി 10 മിനുട്ട്. കേരളത്തിലുള്ള ഏതു പ്രദേശത്തെ നാടൻ പാട്ടും പാടാം. മലയാളമല്ലെങ്കിൽ ഗാനത്തിന്റെ</p>

		അർത്ഥച്ചുരുക്കം മത്സരത്തിനു അര മണിക്കൂർ മുമ്പ് സംഘാടകരെ ഏൽപ്പിക്കണം. സിനിമാപ്പാട്ടുകൾ പാടില്ല. മെയ്ക്കപ്പിനോ വസ്ത്രശോഭയ്ക്കോ ആഭരണങ്ങൾക്കോ വിധി നിർണ്ണയത്തിൽ പ്രസക്തിയില്ല. ഇലക്ട്രോണിക് വാദ്യോപകരണങ്ങളോ ആധുനിക വാദ്യോപകരണങ്ങളോ അകമ്പടിക്കായി ഉപയോഗിക്കാൻ പാടില്ല.
10	ഉപകരണ സംഗീതം ചെണ്ട, ഇടയ്ക്ക, മദ്ദളം, മൃദംഗം , ഘടം	ഒരു കോളേജിൽ നിന്ന് ഒരിനത്തിൽ ഒരാൾക്ക് മാത്രമേ പങ്കെടുക്കാനാവൂ. സമയപരിധി 10 മിനുട്ട് ആണ്.
11	ഉപകരണ സംഗീതം (പാശ്ചാത്യം) ജാസ്, ഗിറ്റാർ	ഗിറ്റാർ മത്സരത്തിൽ ഫ്ളാഞ്ചർ, ഡിലെ യൂണിറ്റ് എന്നിവ ഉപയോഗിക്കരുത്
12	ഉപകരണ സംഗീതം (പൗരസ്ത്യം) വയലിൻ വീണ പുല്ലാങ്കുഴൽ നാഗസ്വരം ഹാർമോണിയം	ഒരു കോളേജിൽ നിന്ന് ഒരിനത്തിൽ ഒരാൾക്ക് മാത്രമേ പങ്കെടുക്കാനാവൂ. സമയപരിധി 10 മിനുട്ടാണ്.

D. നൃത്തോത്സവം

1	ശാസ്ത്രീയ നൃത്തം കഥകളി മോഹിനിയാട്ടം ഭരതനാട്യം കുച്ചിപ്പുഡി കേരളനടനം	ഒരു കോളേജിൽ നിന്ന് ഒരിനത്തിൽ ഒരാൾക്ക് മാത്രമേ പങ്കെടുക്കാനാവൂ. സമയപരിധി കഥകളി ഒഴിച്ചുള്ളതിനെല്ലാം 10 മിനുട്ടാണ്. കഥകളിക്ക് 15 മിനുട്ടും. അകമ്പടിക്കായി പരമാവധി അഞ്ചുപേരെ ഉപയോഗിക്കാവുന്നതാണ്.
2	തുള്ളൽ	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാൻ പാടുള്ളൂ. സമയപരിധി 10 മിനുട്ടാണ്. നാലു പേരെ അകമ്പടിക്കായി ഉപയോഗിക്കാവുന്നതാണ്.
3	നാടോടി നൃത്തം (വൃത്തി) ആൺ പെൺ	ഒരു കോളേജിൽ നിന്ന് ഒരാൺകുട്ടിക്കും ഒരു പെൺകുട്ടിക്കും പങ്കെടുക്കാം. പരമാവധി സമയം 5 മിനുട്ടാണ്. അകമ്പടിക്കായി അഞ്ചുപേർ വരെയാകാം.

4	നാടോടിനൃത്തം (സംഘം)	ഒരു കോളേജിൽനിന്ന് 10 പേർ അടങ്ങുന്ന ടീമായിട്ടാണ് മത്സരിക്കേണ്ടത്. ഇന്ത്യയിലെ ഏത് ഫോക് നൃത്തരൂപവും അവതരിപ്പിക്കാം. മലയാളമല്ലെങ്കിൽ നൃത്തരൂപത്തിന്റെ പേര്, പ്രദേശം, ഗാനത്തിന്റെ അർത്ഥചുരുക്കം എന്നിവയടങ്ങിയ കുറിപ്പ് മത്സരത്തിനു അരമണിക്കൂർ മുമ്പ് നൽകിയിരിക്കണം. ഇത് സാധാരണ അവതരിപ്പിക്കുന്ന സംഘനൃത്തമല്ല. സമയം 10 മിനുട്ട്. മറ്റു തരത്തിൽ മത്സര ഇനങ്ങളായിട്ടുള്ള നൃത്തരൂപങ്ങൾ ഇതിൽ മത്സരിക്കാൻ പാടില്ല
5.	സംഘനൃത്തം ആൺ പെൺ	ഒരു കോളേജിൽ നിന്ന് 8 പേരുള്ള ഒരു ടീമായിട്ടാണ് പങ്കെടുക്കേണ്ടത്. ആൺകുട്ടികൾക്കും പെൺകുട്ടികൾക്കും വേറെ വേറെ മത്സരം. 10 മിനുട്ടാണ് മത്സര സമയം
6	തിരുവാതിരക്കളി	ഒരു കോളേജിൽ നിന്ന് 8 പേരുള്ള ഒരു സംഘം ആയിട്ടാണ് പങ്കെടുക്കേണ്ടത്. പരമാവധി സമയം 10 മിനുട്ടാണ്. പരമ്പരാഗത രീതിയിലുള്ള തിരുവാതിരക്കളിതന്നെയായിരിക്കണം. പെൺകുട്ടികൾ മാത്രമേ മത്സരത്തിൽ പങ്കെടുക്കാൻ പാടുള്ളൂ. പിൻപാട്ട് വിദ്യാർത്ഥിനികൾ തന്നെ പാടണം. കുഴിത്താളം ഒഴിച്ചുള്ള ഉപകരണങ്ങൾ പാടില്ല. നിറപറ, നിലവിളക്ക്, പൂക്കുല എന്നിവ സംഘാടകർ ഒരുക്കും.
7	കോൽക്കളി	ഒരു കോളേജിൽ നിന്ന് എട്ടുപേരുള്ള ഒരു ടീം ആയിട്ടാണ് പങ്കെടുക്കേണ്ടത്. സമയപരിധി 10 മിനുട്ടാണ്. പരമ്പരാഗത രീതിയിലുള്ള കോൽക്കളി തന്നെയായിരിക്കണം അവതരിപ്പിക്കേണ്ടത്.
8	മാർഗ്ഗംകളി	: ഒരു കോളേജിൽ നിന്ന് ഏഴ് അംഗങ്ങളുള്ള ഒരു ടീം ആയിട്ടാണ് പങ്കെടുക്കേണ്ടത്. സമയപരിധി 10 മിനുട്ട്. പരമ്പരാഗത വേഷത്തിലും രീതിയിലുമാണ് അവതരിപ്പിക്കേണ്ടത്. പിന്നണി ഇല്ല. കുഴിത്താളം മാത്രം ഉപയോഗിക്കാം. പങ്കെടുക്കുന്നവർ തന്നെ പാടണം. രംഗവിളക്ക് ഉണ്ടാവണം.
9	ഒപ്പന (പെൺകുട്ടികൾക്കു മാത്രം)	ഒരു കോളേജിൽ നിന്ന് 9 പേരടങ്ങുന്ന ഒരു ടീം ആയിട്ടാണ് പങ്കെടുക്കേണ്ടത്. സമയപരിധി 10 മിനുട്ട്. പക്കമേളമോ പിന്നണിയോ പാടില്ല. പങ്കെടുക്കുന്നവർ തന്നെ പാടണം.
10	പുരക്കളി	ഒരു കോളേജിൽ നിന്ന് പന്ത്രണ്ടുപേരുള്ള ഒരു ടീം

		ആയിട്ടു പങ്കെടുക്കണം. പരമാവധി സമയം 15 മിനുട്ട്. ആൺകുട്ടികൾക്കുമാത്രം പങ്കെടുക്കാവുന്ന ഒരിനമാണിത്
11	ദഫ് മുട്ട്	ഒരു കോളേജിൽ നിന്ന് 10 പേരടങ്ങുന്ന ഒരു ടീമായിട്ടാണ് പങ്കെടുക്കേണ്ടത്. പരമാവധി സമയം 10 മിനുട്ട്. പരമ്പരാഗത രൂപത്തിലും ഭാവത്തിലും അവതരിപ്പിക്കണം.

E ദൃശ്യനാടകോത്സവം

1	നാടകം മലയാളം ഇംഗ്ലീഷ് ഹിന്ദി കന്നട	ഒരു കോളേജിൽ നിന്ന് ഒൻപതുപേരടങ്ങുന്ന ഒരു ടീം ആയിട്ടാണ് മത്സരിക്കേണ്ടത്. നാടകം അവതരിപ്പിക്കാൻ പരമാവധി 30 മിനുട്ടും ആരംഭത്തിൽ രംഗം ഒരുക്കാനും അവസാനത്തിൽ അഴിച്ചുകളയാനും മറ്റൊരു 30 മിനുട്ടും തരും (empty to empty) യാതൊരു കാരണവശാലും ഒരു നാടകം അരങ്ങിലേറി ഇറങ്ങാൻ 60 മിനുട്ടിൽ അധികം സമയം അനുവദിക്കില്ല. ഒരു കോളേജിന് 2 ഭാഷയിലധികം നാടകങ്ങളിൽ പങ്കെടുക്കാൻ പാടില്ല. അങ്ങനെ അവതരിപ്പിക്കുന്ന 2 നാടകങ്ങൾക്ക് ഇതിവൃത്തപരമായ സാമ്യത ഉണ്ടാവാൻ പാടില്ല.
2.	തെരുവുനാടകം മലയാളം	ഒരു കോളേജിന് 8 അംഗങ്ങളുള്ള ഒരു ടീമായി പങ്കെടുക്കാം. പരമാവധി സമയം 20 മിനുട്ട്. സംഘാടകർ ഒരുക്കുന്ന സ്റ്റേജല്ലാത്ത, തെരുവ് / ഇടത്തിൽ തന്നെ അവതരിപ്പിക്കണം.
3.	മൈം	ഒരു കോളേജിൽ നിന്ന് 6 പേർ അടങ്ങുന്ന ടീം ആണ് പങ്കെടുക്കേണ്ടത്. പരമാവധി സമയം 5 മിനുട്ട്. പ്രകടനം ആംഗിക ശാരീരിക ചലനങ്ങളിലൂടെ മാത്രമേ പാടുള്ളൂ. ചുണ്ടനക്കി വാക്കുകൾ ഉച്ചരിക്കാൻ പാടില്ല. അരങ്ങിൽ നിന്ന് പുറത്തേക്കോ അണിയറയിലേക്കോ പോയി തിരിച്ചുവരാൻ പാടില്ല(no exit staging)
4	മോണോ ആക്ട്	കോളേജിൽ നിന്ന് ഒരാൾക്കു മാത്രമേ പങ്കെടുക്കാനാവൂ. പരമാവധി സമയം 5 മിനുട്ട്.
5	കഥാപ്രസംഗം	ഒരു കോളേജിൽ നിന്ന് ഒരാൾക്കു മാത്രമേ പങ്കെടുക്കാവൂ. പരമാവധി 15 മിനുട്ടാണ് സമയപരിധി. മൂന്ന് അകമ്പടിക്കാരെ ഉപയോഗിക്കാവുന്നതാണ്.
6	മിമിക്രി	ഒരു കോളേജിൽ നിന്ന് ഒരാൾ മാത്രമേ പങ്കെടുക്കാവൂ. പരമാവധി സമയം 5 മിനുട്ട്. ശബ്ദാനുകരണത്തിലെ വിത്യസ്തതയും വൈവിധ്യവുമാണ് മൂല്യനിർണ്ണയത്തിനു മാനദണ്ഡമാവുക
7	ചാക്യാർ കൂത്ത്.	ഒരു കോളേജിൽ നിന്ന് ഒരാൾക്ക് മാത്രമേ പങ്കെടുക്കാനാവൂ.

		ക്കാവു. പരമാവധി 15 മിനുട്ട് സമയമാണ് മത്സരം ആൺകുട്ടികൾക്കുമാത്രമേ ഇതിൽ പങ്കെടുക്കാൻ പാടുള്ളൂ. അകമ്പടിയായി 4 പേരെ കൂട്ടാവുന്നതാണ്.
8	സ്കിറ്റ്	ഒരു കോളേജിൽ നിന്ന് 6 പേരുള്ള ഒരു ടീം ആയിട്ടാണ് മത്സരിക്കേണ്ടത് സമയപരിധി 10 മിനുട്ടാണ്. വ്യക്തിഹത്യ, അശ്ലീല പരാമർശങ്ങൾ, സ്വഭാവഹത്യ എന്നിവ പാടില്ല. നിർദ്ദോഷമായ ഹാസ്യമായിരിക്കണം അടിസ്ഥാനം. ഇതിവൃത്തം, അഭിനയം, രംഗസംവിധാനം, സമഗ്രാഭിപ്രായം എന്നിവ അടിസ്ഥാനമാക്കിയാണ് മൂല്യ നിർണ്ണയം.
9.	യക്ഷഗാനം	ഒൻപതു പേരുള്ള ഒരു ടീം ആയിട്ടാണ് പങ്കെടുക്കാവുന്നത്. പരമാവധി സമയം 30 മിനുട്ട്. അകമ്പടിയായി 3 പേരെ ഉപയോഗിക്കാവുന്നതാണ്.

കണ്ണൂർ സർവകലാശാല യൂണിയൻ കലോത്സവം

മത്സര ഇനങ്ങൾ : ഒറനോട്ടത്തിൽ

നമ്പർ	സാഹിത്യോത്സവം	പങ്കെടുക്കാവുന്നവരുടെ എണ്ണം	അകമ്പടി ക്കാരുടെ എണ്ണം	സമയം മിനുട്ട്
	ചെറുകഥ രചന (ഏഴ് ഭാഷ)			120
1	മലയാളം	1		
2	ഹിന്ദി	1		
3	ഇംഗ്ലീഷ്	1		
4	ഉർദു	1		
5	അറബിക്	1		
6	സംസ്കൃതം	1		
7	കന്നഡ	1		
	കവിത രചന (ഏഴു ഭാഷ)			120
8	മലയാളം	1		
9	ഹിന്ദി	1		
10	ഇംഗ്ലീഷ്	1		
11	ഉർദു	1		
12	അറബിക്	1		
13	സംസ്കൃതം	1		
14	കന്നഡ	1		
	പ്രബന്ധ രചന (എഴു ഭാഷ)			120
15	മലയാളം	1		
16	ഹിന്ദി	1		
17	ഇംഗ്ലീഷ്	1		
18	ഉർദു	1		
19	അറബിക്	1		
20	സംസ്കൃതം	1		
21	കന്നഡ	1		
	സിനിമ നിരൂപണം (മൂന്നു ഭാഷ)			90
22	മലയാളം	1		
23	ഹിന്ദി	1		
24	ഇംഗ്ലീഷ്	1		
	തിരക്കഥ രചന (ഡോക്ട്രൈമെന്ററി)			120
25	മലയാളം	1		
26	ഹിന്ദി	1		

27	ഇംഗ്ലീഷ്	1		
	തിരക്കഥ രചന (കഥാചിത്രം)			120
28	മലയാളം	1		
29	ഹിന്ദി	1		
30	ഇംഗ്ലീഷ്	1		
	പ്രസംഗം (ഏഴു ഭാഷ)			5
31	മലയാളം	1		
32	ഹിന്ദി	1		
33	ഇംഗ്ലീഷ്	1		
34	ഉർദു	1		
35	അറബിക്	1		
36	സംസ്കൃതം	1		
37	കന്നഡ	1		
	കവിതാലാപനം (ഏഴു ഭാഷ)			6
38	മലയാളം	1		
39	ഹിന്ദി	1		
40	ഇംഗ്ലീഷ്	1		
41	ഉർദു	1		
42	അറബിക്	1		
43	സംസ്കൃതം	1		
44	കന്നഡ	1		
45	അക്ഷരശ്ലോകം	1		മത്സരസമയം വിധികർത്താക്കൾ തീരുമാനിക്കും
46	കാവ്യകേളി	1		
47	കിസ്	2		
48	ഡിബേറ്റ് (മലയാളം)	2		10
49	ഡിബേറ്റ് (ഇംഗ്ലീഷ്)	2		(5+5)
ആകെ ഇനങ്ങളുടെ എണ്ണം				49
ഒരു കോളേജ് പങ്കെടുക്കാവുന്ന പരമാവധി ഇനങ്ങളുടെ എണ്ണം				25
ചിത്രോത്സവം				
50	പെയിന്റിംഗ് - എണ്ണച്ചായം	1		120
51	പെയിന്റിംഗ് - ജലച്ചായം	1		120
52	പോസ്റ്റർ രചന	1	-	120
53	പെൻസിൽ ഡ്രോയിംഗ്	1		120
54	ചാർക്കോൾ ഡ്രോയിംഗ്	1	-	120
55	കാർട്ടൂൺ രചന	1		120
56	കാരികേച്ചർ രചന	1		120
57	കൊളാഷ്	1		120

58	കളിമൺ പ്രതിമ നിർമ്മാണം	1		120
59	എം ബ്രവായിഡറി	1		120
60	പൂക്കളം	3		120
61	രംഗോളി	1		120
62	ഫോട്ടോഗ്രാഫി	1		സമയം വിധികർത്താക്കൾ നിശ്ചയിക്കും
63	കമ്പ്യൂട്ടർ ഡിസൈനിംഗ്	1		90
ആകെ ഇനങ്ങളുടെ എണ്ണം				14
ഒരു കോളേജ് പങ്കെടുക്കാവുന്ന പരമാവധി ഇനങ്ങളുടെ എണ്ണം				8
സംഗീതോത്സവം				
64	ലളിത സംഗീതം (ആൺ)	1		5
65	ലളിത സംഗീതം (പെൺ)	1		5
66	കർണാടക സംഗീതം (ആൺ)	1	2	15
67	കർണാടക സംഗീതം (പെൺ)	1	2	15
68	ഹിന്ദുസ്ഥാനി സംഗീതം (ആൺ)	1	2	15
69	ഹിന്ദുസ്ഥാനി സംഗീതം (പെൺ)	1	2	15
70	സംഘഗാനം (ഇന്ത്യൻ)	8		10
71	സംഘഗാനം (പാശ്ചാത്യം)	8		10
72	പാശ്ചാത്യ സംഗീതം (വ്യക്തിഗതം)	1		5
73	മാപ്പിളപ്പാട്ട് (വ്യക്തിഗതം)	1		5
74	മാപ്പിളപ്പാട്ട് (സംഘം)	6		10
75	ഗസൽ (ആൺ)	1	2	5
76	ഗസൽ (പെൺ)	1	2	5
77.	നാടൻ പാട്ട്	6		10
78	ചെണ്ട	1		10
79	ഇടപ്	1		10
80	മദ്ദളം	1		10
81	തബല	1		10
82	മൃദംഗം	1		10
83	ഘടം	1		10
84	ജാസ് (പാശ്ചാത്യം)	1		10
85	ഗിറ്റാർ (പാശ്ചാത്യം)	1		10
86	വയലിൻ (പൗരസ്ത്യം)	1		10
87	വീണ (പൗരസ്ത്യം)	1		10
88	പുല്ലാങ്കുഴൽ (പൗരസ്ത്യം)	1		10
89	നാഗസ്വരം (പൗരസ്ത്യം)	1		10
90	ഹാർമോണിയം (പൗരസ്ത്യം)	1		10
ആകെ ഇനങ്ങളുടെ എണ്ണം				27

ഒരു കോളേജ് പങ്കെടുക്കാവുന്ന പരമാവധി ഇനങ്ങളുടെ എണ്ണം				15
ന്യൂതോത്സവം				
91	കഥകളി	1	5	15
92	മോഹിനിയാട്ടം	1	5	10
93	ഭരതനാട്യം	1	5	10
94	കുച്ചിപ്പുടി	1	5	10
95	കേരളനടനം	1	5	10
96	തുള്ളൽ	1	5	10
97	നാടോടി നൃത്തം (വ്യക്തി ആൺ)	1	4	10
98	നാടോടി നൃത്തം (വ്യക്തി പെൺ)	1	5	5
99	നാടോടി നൃത്തം (സംഘം)	10		10
100	സംഘനൃത്തം (ആൺ)	8		10
101	സംഘനൃത്തം (പെൺ)	8		10
102	തിരുവാതീരക്കളി (പെൺ)	8		10
103	കോൽക്കളി	8		10
104	മാർഗം കളി	7		10
105	ഒപ്പന (പെൺകുട്ടികൾക്കു മാത്രം)	9		10
106	പൂരക്കളി	12		15
107	ദഫ് മുട്ട് (ആൺകുട്ടികൾക്കു മാത്രം)	10		10
ആകെ ഇനങ്ങളുടെ എണ്ണം				17
ഒരു കോളേജ് പങ്കെടുക്കാവുന്ന പരമാവധി ഇനങ്ങളുടെ എണ്ണം				10
ദൃശ്യനാടകോത്സവം				
108	മലയാളം നാടകം	9		30
109	ഹിന്ദി നാടകം	9		30
110	ഇംഗ്ലീഷ് നാടകം	9		30
111	കന്നഡ നാടകം	9		30
112	തെരുവുനാടകം മലയാളം	8		20
113	മൈം	6		5
114	സ്കിറ്റ് (മലയാളം)	6		10
115	മോണോ ആക്ട്	1		5
116	കഥാപ്രസംഗം	1	3	15
117	മിമിക്രി	1		5
118	ചാക്യാർകുത്ത്	1	4	15
119	യക്ഷഗാനം	9	3	30
നാടകോത്സവത്തിൽ ആകെ ഇനങ്ങളുടെ എണ്ണം				12
ഒരു കോളേജ് പങ്കെടുക്കാവുന്ന പരമാവധി ഇനങ്ങളുടെ എണ്ണം				7
ഒരു കോളേജിന് മത്സരിക്കാവുന്ന നാടകങ്ങളുടെ എണ്ണം				2